

**ግደ ወፍሪ ኣብ ሃገራዊ ምዕባለ።**

ሃገር ብምጣኔ ሃብቲ ክትምዕብል ከላ ጥራሕኹም ሰላም ክረከብ ዝኸኸል። ምጣኔ ሃብታዊ ትሕዝቶኡ ድኹም ዝኾነት ሃገር ግዳይ ናይ ተፈላለዩ ሽግራት'ያ ትኸውን። ስእነት ዝኸትሎም ጸገማት ማእለያ የብሎምን። እዘን ኣብ ዓለምና ህውክት ኣትዩወን ዘለዎ ሃገራት ምጣኔ ሃብተን ዝተረጋግኡ ኔሩ እንተዝኸውን ኣብዚ ንዕዘበ ዘሎና ጸገማት ኣይምወደቑን። ንሱ ጥራሕ ኣይኮነን። ብቐፅ ሃብቲ ሃሊዩወን ግስሩጥ ምሕደራ ምስ ዝኸተላ እቲ ሽግር ተደራቢዩ ዝኸውን። ከም ኣብነት ንምጥቃስ፡

**ናይጀሪያ፡** እንተራኢና ምስቲ እኹል ታርፍ ባህርያዊ ጸጋታታ፡ ህዝባ ብሰንኪ ግስሩጥ ምሕደራ፡ ብሃይማኖት፡ ዓሌት፡ ተመቓቕላ ሕንፍሽፍሽ ኣትዩዎ ክብሪ ዕዳጋ ሰማይ ዓሪጉ ህዝባ ከሕልፎ ዘይግብእ ናብራ የሕልፍ ኣሎ።

**ኢትዮጵያ፡** ህዝባ ብሃወት ምንባሩ ዝጸልኣሉ ደረጃ በጺሑሎ። ሓሪሱ ከይነብር መሬቱ ተመንዚዑ ንወጻእተኛታት ኣውፈርቲ ተዓዲሉ፡ ኣውያቱ ዝሰምዓሉ ሲኢኑ ኣደዳ ጥሜትን ሕማምን ኮይኑ ይርከብ።

**ደቡብ ሱዳን፡** ነጻነት መርገም ኮይኑ መጺኡዎም። ህዝባ ቅድሚ ነጻነቱ ዝነበሮ ናብራ ዘመስግነሉ ግዜ ኮይኑዎ ኣሎ። መራሕቱ ሓላፍነቶም ረሲዖም ኣብ ስልጣንን ሃብትን ይበኣሱ ኣሎዉ። ካልኣት ብዙሓት ሃገራት ክጥቀሳ ይከኣል።

ንሕና ኤርትራውያን ዕድለኛታት ኢና። ሳላ ሓርበኛታት ኣብሓጎታትናን፡ ዓባይትን፡ ጀጋኑ ኣቦታትናን ኣደታትናን ጽኑዕ እምንቶናን፡ ሕድሕዳዊ ምትሕልላይናን፡ ንኹሉ መከራ ስዒርና ኣብ ዓወት በጺሕና። ነዚ ዝተጠቐሰ ሓቅታት ኣብ ተግባር ዘውዕል መንግስቲ ኣብ ውልቃዊ ረብሓ እምንቶ ዘይብሉ፡ መራሕቲ ሃገርና እንትርፎ ሓፋሽ ዝውንፍ ፍሉይ ዋንነት ዘይብሎም፡ ኣብ ሞንጎ ህዝቢ ዝነበሩን ዝዋሰኑን ምርካብና ከነመስግን ይግባእና። **\*\*\*ወዮ ዝረኸቦ ኢቃለሎ\*\*\*** ከምዝበሃል፡ ነቲ ቅድሚ ኤርትራ ነጻ ምውጻኣ ዝነበረ ሕሰም ርኢና፡ ሎሚ ኣብ ኤርትራ ንዕቤት ሃገር ሓቢርና ምሰራሕና እምበር ጸረ ሃገር ዝዕጠቕ ክርከብ ኣይምተገብኡን። ኣብ ጎንፍን ጎኖምን ሓቢርና ዝተቐለሰና እኮዮም መራሕቲ ወያኔ ንህዝቢ ኢትዮጵያ ብዓሌት፡ ሃይማኖት፡ ወገን፡ ኣውራጃን ፈላልዮም፡ ነንሕድሕዱ ከም ዓሳ ከባልዕዎ ዝሰርሑ ዘለዉ።

ሓሉፍ ታሪኽ ሃገር ዘኪርና፡ ሎሚ በጺሑቶ ዘላ ደረጃ ምዕባለ ከቃልል ዝፍተን፡ ታሪኽ ከጉዕጽጽ ዝደሊ ጸላኢ ህዝቢዮ። ግስጋሴና በቲ ኩሉ ተጻብኦታት ከይተገትኤ ይቕጽል ኣሎ። ሒዝናዮ ዘሎና ኣንፈት ንመጻኢት ኤርትራን፡ ዝቕጽል ዎሎዶኣን ተሓጻሱ ዝነበረላ ሃገር ከምትኸውን ዘጠራጥር ኣይኮነን። ድሮ ነተን ቅድሜኣ ነጻነት ዝተጎናጸፋ ሃገራት ኣፍሪቃን ብዙሓት ሃገራት ዓለምን፡ ኣብ ብዙሕ መዳያት በሊጻተን ከምዘላ ዝተመስከረላ ሃገር እያ። ልዕሊ ኩሉ ከኣ ሰላም ዝሰፈና ሃገር ምዃና እዩ።

ሃገር ምጣኔ ሃብታዊ ትሕዝቶኣ ብናህሪ ክሱጉም፡ ተራ ርእሰማላውያን ዓቢ ግደ ኣለዎ። ብቐዳምነት ደቂ ሃገር ርእሰ ማላውያን። መንግስቲ ሃገር ይመርሕ። ሕግታት የቁውም። ከምዝኸበሩ ይገብር። ንዑኡ ዘመልክቱ ትካላት (መንግስታዊ ትካላት) የካይድ። ብዝሒም ብዘየገድስ ርኹባት ኤርትራውያን ርእሰማሎም ኣብ ክንዲ ኣብ ሃገሮም ዘዋፍሩዎ ኣብ ጎረብቲ ሃገራት ዘዋፈሩ ኣለዉ። ንመንግስቲ ብዘይ ከውን ዘጸልሙ። እቲ ዘቕርቡዎ ምኽንያት ፈጸሙ ተቐባልነት ዘይብሉ። ሃብታዊ ካብ ዘለዎ እንተካፈለ እምበር ኣብ ዓዲ ጓና ገንዘቡ ኣዋፊሩ ንኻልኣት ዜጋታት ስራሕ እንተኸፈተን ንኻልእ ሃገር ቀረጽ እንተኸፈለን እንታይ ረብሓ ኣሎዎ። ብረብሓ ገንዘብ ኣይኮነኩን ዝዛረብ ዘለኹ። ረብሓ ቅሳነትን፡ ረብሓ ሕልናን ከምዘይብሉየ ዝጠቕስ ዘለኹ። ኤርትራውያን ሰብ ጸጋ ኣብ ወፍሪ ሃገር ዓቢ እጃም ክህልዎም ይግባእ። ፖሎቲካዊ ጸገዕነት ሒዞም ርእሰ ማሎም ኣብ ረብሓ ህዝቢ ካብ ምውዓል ክቕጠቡ ኣይግባእን። **ከምቲ ሰራዊት ኤርትራ ወፍሪ ድሕነት ሃገር ዝሰርሕ ዘሎ፡ ሰብ ጸጋ ኤርትራውያን ወፍሪ ዕቤት ቁጠባ ሃገር ከውፍሩ ይግባእ።**

እዘን ብምዕብልና ዓለም ዓብሊለንኦ ዘለዎ ሃገራት ሰብ ጸጋታትን ኣብ ሃገሮም፡ ካብኡ ሓሊፎም ኣብ ወጻኢ ሃገራት ከይዶም ገንዘቦም ስለ ዘዋፈሩየን ሃብቲምን። ኤርትራውያን ሰብ ርእሰማል፡ ብቐዳምነት ህዝብና ዝረብሓሉ ትካላት ኣብ ሃገርኩም ኣዋፊርኩም ኣብ ዕብየት ሃገር ዓቢ እጃም ከተበርክቱ ይግባእ። ወፍርኹም ኣብ ሃገር ኔሩ እንተ ዝኸውን መእሰያትና ቁጠባዊ ጸገም ዘሰዓቦ ዘሎ ስደት ኣይምተሰዱን። መንግስቲ ዘእትዎ ቀረጽ እንተዘይብሉ፡ እቲ ክገብሮ ዝከኣል ውሱን እዩ። መንግስትና ግን ካብ ዘይብሉ ቀዳምነታት ሰሪዑ ሃገር ናብ ቅኑዕ መኣዝን ከምትጉዓዝ ይገብራ ኣሎ።

ወፍሪ ካብ ሃብታማት ጥራሕ ክንጽብ ቅኑዕ ኮይኑ ኣይሰማዓንን። ነፍሲ ወከፍ ኤርትራዊ ክገብሮ ዝኸኸል ነገርዩ። ንምሳሌ ካብ ብዙሕ እዘን ዝሰዕባ ነጥብታት ንምጥቃስ ይከኣል።

1. ብሓባር ተጠርኒፍኻ ዓቕምኻ ዘፍቅዶ ናይ ሓባር ትካል ክግበር ይከኣል።
2. ይውሓድ ይብዛሕ ኣብ ባንካ ኤርትራ ሕሳብ ምኽፋት።
3. ኣብ ሃገር ዘለዎ ትካላት ብርኪ ምእታው (ምግዛ) ኣብነት ሀ. ኤሪ ተል ለ. መድሕን ኮርፖሬሽን፣ ሐ. ቢሻ፣ ኩሉሉ ፖታሽ ወዘተ ዝኣመሰሉ ብማሕበር ወይ ብውልቍ።
4. ህንጻታት ንክራይ ዝውዕሉ (Apartments) ብማሕበር ደረጃ ምህናጽ። (ሽግር መንበሪ ኣባይቲ ከቃልል ይኸእል)።
5. ፍራያት ሃገር ምጥቃም።

ካብቲ መንግስቲ ዘሳላስሎም ዘሎ ብዙሓት ዕማማት ገለ ኣብነት እዞም ዝስዕቡ ምርኣይ ይከኣል።

**ሓጽብታት፡**



**ጽርግያታት፡**





መገናኛ:



ሆስፒታላት:





ኮለጃት:



ማዕድን ብሻ



ዛራ፡



ኩሉሉ ፖታሽ



እዞም ኣብ ወጻኢ እንክብር ኤርትራውያን፡ ነፍሲ ወከፍና ዓቕምና ዝፍቕዶ ሕሳብ ኣብ ሃገርና ምስ ዝህልወና፡ 1) መንግስትና ናይ ወጻኢ ሸርፊ ይረክብ። 2) ገንዘብና ርቡሕ ወለድ የዋህልል። 3) ኣብ ወፍሪ ተሳትፎና የርኢ፤ ምስቲ ኩሉ ንሃገርና ንሓመላን ንህላወኣ ንቃለስን ኣውፈርቲ ኣካል ይገብረና። መንግስቲ እቲ ወዲ ሃገር ክግብር ዝኸእል ወፍሪ ንዑ ተሳተፉ ካብ ምባል ዓዲ ኣይወዓለን። እቲ ብወጻኢተኛታት ተጀማሩ ዘሎ ወፍርታት እንተኾነውን፡ መንግስቲ ብዝለዓለ ሸርክነት ንረብሓ ህዝቡዮ ዝሰርሓሉ ዘሎ። ከምቲ ኣብ ግዜ ኩናት **\*\* ሎሚ ዘይከተተ ብሂወቱ ከሎ ከም ዝመተ \*\*** ዝተባህለ፡ ሕጂውን **\*\* ሎሚ ወፍሪ ዘየውፈረ ዓይኑ ከም ዝዓወረ \*\*** ከይከውን ጊደና ንግበር። ምናልባት ብኸመይ መንገዲ ክግበር ይከኣል ዝብል ቅኑዕ ሕቶ ክህሉ ይኸእልዮ። ንሙሉ ሓቤረታ ንቤት ጽሕፈት ኤምባሲና ክንውከስ ንኸእል።

ከም ኣብነት ተራ ዜጋታት ናይ ሓንቲ ሃገር ኣብ ወጻኢ ዝነበሩ ኣብ ሃገራዊ ቁጠባ ክሳብ ክንደይ ዓቢ ግደ ከምዘለዎ ናይ እስራኤላውያን ምሳሌ ክንወስድ ንኸእል። እስራኤላውያን፡ ሃገሮም ብቑጠባ

ንምህናጽ ዘለዎም መርገጽ ኣዝዩ ዘሓብንዮ። ዝኾነ ቁጠባዊ ምንቅስቃስ ዝገብሩዎ ምስ ረብሓ ሃገሮም ዝተኣሳሰረ እዩ። ሓንቲ ኣብነት እስራኤላዊ ኣብ ዝኾነ ክፍሊ ዓለም ይሃሉ ክገይሽ ምስ ዝደሊ ኣየር ቲኬት ሓሱርላይ ኢሉ ካብ እስራኤላውያን ዘይኮና ትካላት ኣይገዝእን እዩ። ንሱ ጥራሕ ዘይኮነ ካብ ዓዲ ተገዚኡ ክላኤኸሎዮ ዝገብር። ኣብ ናብርኡ ዘድልዩዎ ነገራት ካብ ናይ ሃገሩ ፍርያት እዩ ዝጥቀም። ንእሽቶይ ሃገር ሕዝባ ወሓድ፡ ብቐጠባ ይኹን ብኻልኦት ነገራት ሓያል ኮይና ዘላ። ናይ እስራኤላውያን ንቕዳሕ ማለተይ ኣይኮንኩን። ወፍሪ ሓደ ዓቢ ክፋል መኸተ ኮይኑ፡ ንናይ ውሽጥን ወጻእን ጸላእትና ዓንዲ ሒቐ ዝሰብር እዩ። ከምኡ ስለ ዝኾነዮ ሃገርና ነብሳ ኪኢላ ከይትነብር ብሓሶት ዝተጠጅኤ እገዳ ዝፍረዳ ዘሎ።

ታሪኽ ንወዲ ሰብ ኣይሰርሖንዮ። ወዲ ሰብዮ ታሪኽ ዝሰርሖ። ታሪኽ ክልተ ክፋል ኣለዎ። ጽቡቕን ሕማቕን። ታሪኽ ዓይኒ ኣለዎ ዝርኢ፡ እዝኒ ኣለዎ ዝሰምዕ፡ ኣፍ ኣለዎ ዝዛረብ፡ ሓንጎል ኣለዎ ዝመዝን፡ ግዜ ኣለዎ ዝፈርደሉ። ስለዚ ኣብ ቅኑዕ ጎኑ ክንከውን ሓላፍነትና ንግበር።

ራህዋን ሰላምን ንሃገርናን ህዝብናን፡  
ሃገራዊ ሓልዮትና ብተግባር ይሰነ፡  
ዘለኣለማዊ ዝኸሪ ንሰማእታትና፡  
ዓወት ንሓፋሽ ህዝብና፡  
ገብረንጉስ መስመር።  
ሕዳር 11, 2016.